



नेपाल राजपत्र

श्री ५ को सरकारद्वारा प्रकाशित

खण्ड ५४) काठमाडौं, भदौ १४ गते २०६१ साल (संख्या २०)

भाग ३

श्री ५ को सरकार

जलस्रोत मन्त्रालयको सूचना

श्री ५ को सरकारले नेपाल विद्युत् प्राधिकरणबाट बारा जिल्लाको पथलैयादेखि परवानीपुर सब-स्टेशनसम्म निर्माण एवम् संचालन गरिने १३२ के.भी. प्रसारण लाइनको रेखाङ्कनमुनी दायाँ बायाँ ६/६ (नौ/नौ) मीटरभित्र परेका घरजग्गाहरूको क्षतिपूर्ति निर्धारण गर्न विद्युत् नियमावली, २०५० को नियम ८८ को उपनियम (१) अनुसार गठित क्षतिपूर्ति निर्धारण समितिमा देहायबमोजिमका अध्यक्ष तथा सदस्यहरू तोकेको छ ।

(१) प्रमुख जिल्ला अधिकारी, जिल्ला प्रशासन कार्यालय, बारा —अध्यक्ष

(२) वीरगंज कोरीडोर १३२ के.भी. प्रसारण लाइन आयोजनाका

आयोजना प्रमुख

—सदस्य

(३) विद्युत् विकास विभाग, निरीक्षण महाशाखाका सिनियर

डिभिजनल इन्जिनियर (इलेक्ट्रिकल)

—सदस्य

आज्ञाले,

महेन्द्रनाथ ग्र्याल

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार

वन तथा भू-संरक्षण मन्त्रालयको सूचना

श्री ५ को सरकारले राष्ट्रिय निकुन्ज तथा वन्यजन्तु संरक्षण ऐन, २०२६ को दफा ३क. को उपदफा (१) ले दिएको अधिकार प्रयोग गरी कोशी टप्पु वन्यजन्तु आरक्ष क्षेत्रको वरिपरी देहायको चार किल्ला भित्रको क्षेत्रलाई कोशी टप्पु वन्यजन्तु आरक्ष मध्यवर्ती क्षेत्र तोकेको छ । पूर्व: प्रकाशपुर गा. वि. स. को पूर्वी सिमाना हुँदै ढोलबजिया बस्तीलाई भित्रपादै प्रकाशपुर जाने सहायक बाटो हुँदै हरिपुरतर्फ जाने हरिपुर नहरसम्म । त्यसपछि हरिपुर नहर हुँदै खुनियाधारसम्म र खुनिया-धार हुँदै महेन्द्र राजमार्गसम्म । त्यहाँबाट पुनः महेन्द्र राजमार्ग हुँदै पश्चिममा हरिपुर नहरसम्म । त्यसपछि हरिपुर नहर मरियाधार खोलामम्म र पुनः मरियाधार खोला हुँदै हरिपुर खैराटोललाई भित्र पादै सिताराम चोकसम्म । सिताराम चोकदेखि महेन्द्र राजमार्ग हुँदै कोशी ब्यारेजसम्म ।

पश्चिम: कंकालिनी चोकदेखि उत्तर बाँध हुँदै माहुली नदीसम्म । माहुली नदी हुँदै वैरवा गा. वि. स. तथा वदगमा गा. वि. स. समेतको सिमाना हुँदै महेन्द्र राजमार्गसम्म । त्यसपछि महेन्द्र राजमार्ग हुँदै जगतपुर गा. वि. स. को सिमानै सिमाना र धरमपुर गा. वि. स. को सिमाना हुँदै चन्द्रनहरसम्म । चन्द्र नहर नहर गंगाजली खोलासम्म र गंगाजली खोला हुँदै ओद्राहा गा. वि. स. को सम्पूर्ण भाग भित्र पादै त्रिजुगा नदीसम्म ।

उत्तर: त्रिजुगा नदीबाट तपेश्वरी गा. वि. स. को त्रिजुगा जंगल सिमाना हुँदै वनटोल वलही वार्ड नं. ६ र जंगलटोल वार्ड नं. ४ र ५ लाई भित्र पादै गल्फरिया बस्तीलाई समेत समेटी धार खोलासम्म । धार खोलाबाट विसरियाघाटको मूलबाटोको दायाँ बायाँ रहेको बस्तीलाई भित्र पादै जमही टोललाई जोड्दै प्रकाशपुरको सिमानासम्म ।

दक्षिण: कोशी ब्यारेज देखि महेन्द्र राजमार्ग हुँदै कंकालिनी चोकसम्म ।

आज्ञाले,

डा. दामोदरप्रसाद पराजुली

श्री ५ को सरकारको निमित्त सचिव

श्री ५ को सरकार
कृषि तथा सहकारी मन्त्रालयको सूचना

कृषि तथा सहकारी मन्त्रालयले रासायनिक मल (नियन्त्रण) आदेश, २०५५ को दफा ३५ ले दिएको अधिकार प्रयोग गरी सोही आदेश-को अनुसूची-१ को खण्ड A को S.No.2 को 2.2 को सट्टा देहायको 2.2 राखि हेरफेर गरेको हुँदा यो सूचना प्रकाशन गरिएको छ।

देहाय

S.No.	CHARACTERISTICS	REQUIREMENT
2.	CHEMICAL COMPOSITION	15.5
	2.2 Ammoniacal nitrogen, percent by weight, minimum	

आज्ञाले,
रामकुमार आचार्य
उप-सचिव

(३)

